
Ribhusankathitam Jnanam Shivavakyajam

ఋభుసంకథితం జ్ఞానం శివవాక్యజమ్

Document Information



Text title : Ribhusankathitam Jnanam Shivavakyajam

File name : RRibhusa.nkathitaMjnAnaMshivavAkyajam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 5 | 1-27||

Latest update : August 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2023

sanskritdocuments.org

ఋభుసంకథితం జ్ఞానం శివవాక్యజమ్



(త్వం బ్రహ్మాసి న సంశయః)

(నిదాఘఋభుసంవాదే)

నిదాఘః -

ఏవం స్థితే ఋభో కో వై బ్రహ్మభావాయ కల్పతే ।

తన్నే వద విశేషేణ జ్ఞానం శక్కురవాక్యజమ్ ॥ ౧॥

--

ఋభుః -

త్వమేవ బ్రహ్మ ఏవాసి త్వమేవ పరమో గురుః ।

త్వమేవాకాశరూపోఽసి త్వం బ్రహ్మాసి న సంశయః ॥ ౨॥

త్వమేవ సర్వభావోఽసి త్వమేవార్థస్త్వమవ్యయః ।

త్వం సర్వహీనస్త్వం సాక్షీ సాక్షిహీనోఽసి సర్వదా ॥ ౩॥

కాలస్త్వం సర్వహీనస్త్వం సాక్షిహీనోఽసి సర్వదా ।

కాలహీనోఽసి కాలోఽసి సదా బ్రహ్మాసి చిద్దనః ।

సర్వతత్త్వస్వరూపోఽసి త్వం బ్రహ్మాసి న సంశయః ॥ ౪॥

సత్యోఽసి సిద్ధోఽసి సనాతనోఽసి ముక్తోఽసి మోక్షోఽసి సదాఽమృతోఽసి ।

దేవోఽసి శాస్తోఽసి నిరామయోఽసి బ్రహ్మాసి పూర్ణోఽసి పరావరోఽసి ॥ ౫॥

సమోఽసి సచ్చాసి సనాతనోఽసి సత్యాదివాక్యైః ప్రతిపాదితోఽసి ।

సర్వాఙ్గిహీనోఽసి సదాస్థితోఽసి బ్రహ్మాసి పూర్ణోఽసి పరావరోఽసి ॥ ౬॥ (పరావరోఽసి)

సర్వప్రపఙ్గుభ్రమవర్జితోఽసి సర్వేషు భూతేషు సదోదితోఽసి ।

సర్వత్ర సక్కుల్పవివర్జితోఽసి బ్రహ్మాసి పూర్ణోఽసి పరావరోఽసి ॥ ౭॥

సర్వత్ర సన్తోషసుఖాసనోఽసి సర్వత్ర విద్వేషవివర్జితోఽసి ।

సర్వత్ర కార్యాదివివర్జితోఽసి బ్రహ్మాసి పూర్ణోఽసి పరావరోఽసి ॥ ౮॥

చిదాకారస్వరూపోఽసి చిన్మాతోఽసి నిరఙ్కుశః ।

ఆత్మన్యేవావస్థితోఽసి త్వం బ్రహ్మాసి న సంశయః ॥ ౯॥

ఆనందోఽసి పరోఽసి త్వం సర్వజూన్యోఽసి నిర్గుణః ।
 ఏక ఏవాద్వితీయోఽసి త్వం బ్రహ్మాసి న సంశయః ॥ ౧౦॥

చిద్ధనానందరూపోఽసి చిదానందోఽసి సర్వదా ।
 పరిపూర్ణస్వరూపోఽసి త్వం బ్రహ్మాసి న సంశయః ॥ ౧౧॥

తదసి త్వమసి జ్ఞోఽసి సోఽసి జానాసి వీక్ష్యసి ।
 చిదసి బ్రహ్మభూతోఽసి త్వం బ్రహ్మాసి న సంశయః ॥ ౧౨॥

అమృతోఽసి విభుశ్చాసి దేవోఽసి త్వం మహానసి ।
 చచ్చలోష్ఠకలక్కిఁఽసి త్వం బ్రహ్మాసి న సంశయః ॥ ౧౩॥

సర్వోఽసి సర్వహీనోఽసి శాస్తోఽసి పరమో హ్యసి ।
 కారణం త్వం ప్రశాన్తోఽసి త్వం బ్రహ్మాసి న సంశయః ॥ ౧౪॥

సత్తామాత్రస్వరూపోఽసి సత్తాసామాన్యకో హ్యసి ।
 నిత్యశుద్ధస్వరూపోఽసి త్వం బ్రహ్మాసి న సంశయః ॥ ౧౫॥

ఈషణ్మాత్రవిహీనోఽసి అణుమాత్రవివర్జితః ।
 అస్తిత్వవర్జితోఽసి త్వం నాస్తిత్వాదివివర్జితః ॥ ౧౬॥

యోఽసి సోఽసి మహాన్తోఽసి త్వం బ్రహ్మాసి న సంశయః ॥ ౧౭॥

లక్ష్యలక్షణహీనోఽసి చిన్మాత్రోఽసి నిరామయః ।
 అఖణ్డైకరసో నిత్యం త్వం బ్రహ్మాసి న సంశయః ॥ ౧౮॥

సర్వాధారస్వరూపోఽసి సర్వతేజః స్వరూపకః ।
 సర్వార్థభేదహీనోఽసి త్వం బ్రహ్మాసి న సంశయః ॥ ౧౯॥

బ్రహ్మైవ భేదజూన్యోఽసి విప్లుత్యాదివివర్జితః ।
 శివోఽసి భేదహీనోఽసి త్వం బ్రహ్మాసి న సంశయః ॥ ౨౦॥

ప్రజ్ఞానవాక్యహీనోఽసి స్వస్వరూపం ప్రపశ్యసి ।
 స్వస్వరూపస్థితోఽసి త్వం త్వం బ్రహ్మాసి న సంశయః ॥ ౨౧॥

స్వస్వరూపావశేషోఽసి స్వస్వరూపో మతో హ్యసి ।
 స్వానందసిద్ధమగ్నోఽసి త్వం బ్రహ్మాసి న సంశయః ॥ ౨౨॥

స్వాత్మరాజ్యే (స్వయమత్మతమో) త్వమేవాసి స్వయమాత్మానమో హ్యసి ।

స్వయం పూర్ణస్వరూపోఽసి త్వం బ్రహ్మాసి న సంశయః ॥ ౨౩॥

స్వస్మిన్నుఖే స్వయంజ్ఞాసి స్వస్మాత్కించన్న పశ్యసి ।
స్వాత్మన్యాకాశవద్భాసి త్వం బ్రహ్మాసి న సంశయః ॥ ౨౪॥

స్వస్వరూపాన్న చలసి స్వస్వరూపాన్న పశ్యసి ।
స్వస్వరూపామృతోఽసి త్వం త్వం బ్రహ్మాసి న సంశయః ॥ ౨౫॥

స్వస్వరూపేణ భాసి త్వం స్వస్వరూపేణ జృమ్భసి ।
స్వస్వరూపాదనన్యోఽసి త్వం బ్రహ్మాసి న సంశయః ॥ ౨౬॥

స్వయం స్వయం సదాఽసి త్వం స్వయం సర్వత్ర పశ్యసి ।
స్వస్మిన్స్వయం స్వయం భుజ్జే త్వం బ్రహ్మాసి న సంశయః ॥ ౨౭॥


॥ ఇతి శివరహస్యాన్తర్గతే ఋభుసంకథితం జ్ఞానం శివవాక్యజం సమూర్ణమ్ ॥
- ॥ శ్రీశివరహస్యమ్ । శంకరాఖ్యః షష్ఠాంశః । అధ్యాయః ౫ । ౧-౨౭॥

- .. shrIshivarahasyam . shankarAkhyah ShaShThAMshaH . adhyAyaH 5 . 1-27..


Notes :

Shiva Rahasyam Amsa-06 consists of the 50 Adhyaya-s that comprise the Ribhu Gita.
Selected verses from Ribhu Gita have been compiled here based on similarity of content.

Proofread by Ruma Dewan

——
Ribhusankathitam Jnanam Shivavakyajam

pdf was typeset on August 5, 2023

——

Please send corrections to sanskrit@cheerful.com

